

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

वर्ष १३, अंक ३६, पृष्ठ-६ ने.सं. ११३७ कछला गा. दशमी ति. सं. २०७३ पुस १ गते शुक्रबार DEC. 2016 मूल्य रु. ५।-

जेसि विकास महर्जन राष्ट्रिय उपाध्यक्षमा

काठमाडौँ । जेसिआई नेपालको ४३ औँ राष्ट्रिय सम्मेलनबाट कीर्तिपुर जेसिसका पूर्व अध्यक्ष जेसि विकास महर्जन राष्ट्रिय उपाध्यक्षमा निर्वाचित हुनु भएको छ ।

राष्ट्रिय उपाध्यक्षमा निर्वाचित हुनु भएकोमा सहिद साप्ताहिकको तर्फबाट हार्दिक बधाई एवं कार्यकाल सफलताको शुभकामना व्यक्त गर्दछौँ ।



पाँगामा तेस्रो नेपालभाषा साहित्य सम्मेलन सम्पन्न



पाँगा । जन साहित्य गोष्ठी पाँगाको आयोजनामा हरेक वर्ष योमरी पूर्णिमाको दिन हुँदै आएको नेपालभाषा साहित्य सम्मेलन तथा सांस्कृतिक कार्यक्रमको तेस्रो श्रृंखला कीर्तिपुरको दिउखेल टोलमा मंगलबार सम्पन्न भयो ।

सम्मेलनमा बोल्दै नेपाल मजदुर किसान पार्टीका अध्यक्ष नारायणमान बिजुक्छे (

रोहित) ले देश र जनताको पक्षमा साहित्य रचना गर्नुपर्ने तथा साहित्यिक कार्यक्रममा छात्रा सहभागिता हुनुपर्नेमा जोड दिनुभयो ।

कार्यक्रममा नेपाल मजदुर किसान पार्टीका केन्द्रीय सदस्य एवं सभासद प्रेम सुवालले नेमकिपा भारतीय हस्तक्षेपविरुद्ध सडक र सदन दुवैमा संघर्ष गरिरहेको बताउँदै सरकारले



संविधान संशोधन विधेयक फिर्ता गरी स्थानीय चुनाव कसरी गर्ने भनी छलफल गर्नुपर्ने बताउनुभयो ।

२०७३ माघ ७ गतेभित्र प्रतिनिधिसभाको चुनाव नभए कि त प्रतिनिधिसभाको म्याद थप गर्नुपर्ने अन्यथा अर्को खिलराज रेग्मीको उदय हुने उहाँले बताउनुभयो । मधेसी मोर्चालाई खुसी पार्न संशोधन ल्याइएको

भनिएतापनि यो भारतको निर्देशनमा आएको बताउँदै सांसद सुवालले एमालेलाई चुनावको कुरा र मोर्चालाई संशोधनको कुरा उठाएर माओवादी काँग्रेसको यो सरकारले भारतको स्वार्थपूर्ति गर्न खोजेको बताउनुभयो ।

नेमकिपाका केन्द्रीय सदस्य तथा सांसद अनुराधा

क्रमशः पृष्ठ ५ मा

होमस्टे तालिम शुभारम्भ



कीर्तिपुर । सनस्टार क्लवको आयोजनामा नेपाल पर्यटन तथा होटल व्यवसाय प्रतिष्ठानको सहयोगमा कीर्तिपुरमा बुधबारदेखि होमस्टे तालिम सुरु भएको छ ।

प्रतिष्ठानका महानिदेशक चुडामणी शर्मा कठेलको प्रमुख अतिथ्यमा पानसमा दीप प्रज्ज्वलन गरी तालिमको उद्घाटन बुधबार चिठू विहार सामुदायिक भवनमा सम्पन्न भयो ।

त्यसक्रममा प्रमुख अतिथि शर्माले होमस्टे पर्यटकको आकर्षणको केन्द्र बनिसकेकोले तालिममा बस्नुभएका साथीले होमस्टे खोलेर कार्यान्वयन गर्नुपर्ने बताउनुभयो ।

कार्यक्रममा BHM-Deputy Head of Depart-

ment का संयोजक सूर्यकिरण श्रेष्ठ, प्रमुख अधिकृत शिव प्रसाद जैसी, कीनपाका अनुज प्रधान र होमस्टे एशोसियेशनका उपाध्यक्ष बाबुराजा महर्जनले पनि बोल्नुभएको थियो ।

कार्यक्रम तालिम संयोजक राजकुमार महर्जनको सभापतित्वमा भएको थियो ।

सनस्टार क्लवका सल्लाहकार एवं होमस्टे तालिमका मुख्य प्रशिक्षक हिराज्ञान महर्जनले तालिम दिइरहेको आयोजकले जनाएको छ ।

बुधबारदेखि एक हप्तासम्म चालू हुने सो तालिमले कीर्तिपुरमा होमस्टे संचालनमा आई पर्यटकको चाहना र इच्छा परिपूर्ति गर्ने विश्वास लिन सकिन्छ ।

टोखामा अगुवा कार्यकर्ता भेला

कीर्तिपुर । नेपाल मजदुर किसान पार्टी टोखा नगर समितिको आयोजनामा नगरस्तरीय अगुवा कार्यकर्ता भेला तथा प्रशिक्षण कार्यक्रम २५ गते शनिबार वडा कार्यालय हलमा सम्पन्न भयो ।

कार्यक्रममा प्रमुख अतिथि नेमकिपा केन्द्रीय सदस्य एवं सांसद डिल्ली प्रसाद काफ्लेले राजनीतिक रूपले प्रशिक्षण कार्यक्रमले देशलाई परिवर्तनमा ठूलो भूमिका खेल्ने कुरा अवगत गराउनुभयो । देशका ठूला भनाउँदा



पार्टीले राजनीतिक प्रशिक्षण नदिएकोले को ठीक/बेठीक पनि छुट्याउन सकेन र देशको दुर्दशा सक्षमताको अभावले भएको हो ।

छिमेकी देश भारत र चीनसँगै नेपालमा परिवर्तन भएको हो । तर सत्तामा रहेकाहरूको इच्छाशक्ति नभएपछि देशमा प्रगति नभएको इंगित गर्दै भएका उद्योगहरू पनि ४९ सालपछि खुला नीतिले तहसनहस भयो, नीजिकरण भयो । वहाँले

क्रमशः पृष्ठ ५ मा

कीर्तिपुर नपाको २५ औँ नगरपरिषद पुस २५ गते

कीर्तिपुर । कीर्तिपुर नगरपालिकाको आ.व. २०७४/७५ को लागि २५ औँ नगरपरिषद यही पौष २५ गते हुने कार्यक्रम सार्वजनिक गरेको छ ।

नगर परिषदलाई वडास्तरीय, नगरस्तरीय योजना तर्जुमा बैठक चालू रहेको नपाले जनाएको छ । नपाको स्रोत अनुसार पौष ६ गते वडा नं. १, ९, ७, १३ र १६ को, ७ गते वडा नं. २, १०,

८, १४ र १७ को, ८ गते वडा नं. ३, ११, ५, १५ र १८ र ९ गते वडा नं. ४, १२, ६ र १९ को वडास्तरीय योजना तर्जुमा वडा भेला हुनेछ ।

पौष १३ गते एकीकृत योजना तर्जुमा बैठक हुनेछ भने १७ गते सर्वदलीय बैठक बस्ने सार्वजनिक गरेको छ । योजना तर्जुमा बैठक व्यवस्थित गर्न कर्मचारीहरूलाई ५ वटा टोलीमा विभाजन गरी जिम्मा दिएको छ ।

शुभाय

नेपाल सम्बत् १९३७ यःमरि पुन्हिया लसताय जन साहित्य गोष्ठीया ग्वसालय जुगु स्वववःगु नेपालभाषा साहित्य मुँज्या व सांस्कृतिक ज्याभवः सुथलाक्क ताःलाकेत जिमिगु इनापयात स्वीकार यासें भाया दिम्ह मुँ पाहाँ नेमकिपाया नायः भाजु नारायणमान बिजुक्छे 'रोहित' नापं सकल पाहाँ पिं, साहित्यकार व साहित्यप्रेमी दाजुकिजा, तताकेहिपिं अले ज्याइवः यात हापं व सामान विद्या ग्वाहाली याना दिपिं सकसित यक्क्यक्कु शुभाय विद्या च्वना । न्ह्यावलें थथेहे ग्वाहाली याना वने फय्मा धका भिन्नुना विद्या च्वना ।



जन साहित्य गोष्ठी

पाँगा, कीर्तिपुर

Admission Open at



BBS 1ST YEAR
(Four Year Course)

JANADHAR COMMUNITY CAMPUS

Panga 12, Kirtipur, Kathmandu, Nepal

Tel. No. 4330880, 4331982, Email: janadharcampus@gmail.com

ऐतिहासिक जनअन्दोलन २०८६ चैत २० गते शहादत अमर सहिद



लनबाहदुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १३, अंक ३६, २०७३ पुस १ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

पुरानै संरचनामा स्थानीय निर्वाचन गर्नु उपयुक्त

स्थानीय निकायमा जनप्रतिनिधिविहीन भएको १९ वर्ष बितिसकेको छ । २०५४ सालपछि स्थानीय निकायको निर्वाचन भएको छैन । स्थानीय निकाय बिघटन भएको १४ वर्ष नाघिसक्यो ।

सत्तासिन राजनेताहरूमा स्थानीय निकायको महत्व र अपरिहार्यता नबुझेपछि देशले ठूलो दुःख र विकास कार्यमा अवरोध भइरहेको छ । स्थानीय निकायमा जनप्रतिनिधिविहीनले देशको विकासमा प्रगति गर्न नसकेको हो ।

भारतीय विस्तारवादी सरकारको चाहना र नेपाली शासकहरूको अदुरदर्शिताले स्थानीय निकायको विघटन भएको कुरा प्रस्ट हुँदै आएको छ ।

देशमा जति अस्थिरता बढ्छ शासक दलका नेताहरू त्यतिनै भारत परस्त हुँदै आएको कुरा पटकपटक शासन परिवर्तनले देखाएको छ ।

गणतन्त्र नेपाल स्थापना भएको १० वर्षमा पनि स्थानीय निकायको निर्वाचन गर्न सकेन । २०७२ सालको संविधानले निर्वाचनको मिति किटान गरेपनि स्थानीय निर्वाचन गर्ने छाँट अहिले पनि देखिँदैन । सरकारमा बसेका पार्टीहरू कहिले चैत्रभित्र त कहिले बैशाखमा निर्वाचन गर्ने अभिव्यक्त गरेपनि नयाँ संवैधानिक संरचना अनुसार निर्वाचनमा जान आवश्यक विधेयक निर्माण गर्न सकेका छैनन् ।

स्थानीय निर्वाचनलाई प्राथमिकता दिनुपर्ने समयमा संविधान कार्यान्वयन गर्नुको सट्टा संविधान संशोधनमा अल्झेर देशलाई सिक्किमिकरण गर्न सरकार आतुर रहेको छ ।

संविधान संशोधनको विरोधमा देश जलिरहेको बेला फेरि पुरानै संरचनामा निर्वाचन गर्ने कुरा अधि सारेका छन् ।

सरकारले साँच्चै नै पुरानै संरचनामा स्थानीय निकायको निर्वाचन गर्ने हो भने देश हित विपरीत संविधान संशोधन प्रस्ताव तत्काल फिर्ता लिनु पर्दछ । देश र जनताको हितमा संविधान कार्यान्वयनको बाटो भनेको तत्कालै पुरानै संरचनामा स्थानीय चुनाव नै सर्वोत्तम विकास हो ।

उपयुक्त विकास: संविधान संशोधन विधेयक फिर्ता

– विवेक

व्यवस्थापिका - संसदको बैठक मंसिर १६ गतेदेखि अवरुद्ध छ । मंसिर १४ गते संविधान संशोधन विधेयक सरकारले दर्ता गरेपछि प्रमुख प्रतिपक्ष एमालेले उक्त विधेयक फिर्ता नगरेसम्म संसद चलन नदिने घोषणा गरेको थियो । संविधानविपरीत, देश र जनताको हित प्रतिकूल ल्याइएको विधेयकको विरोधमा नेमकिपा, एमाले, राष्ट्रिय जनमोर्चा, माले लगायतका दलहरू अहिले आन्दोलनमा छन् । आन्दोलन संसदमा मात्रै सीमित छैन । जिल्ला-जिल्लामा फैलिँदैछ । संसद अवरुद्धको कारणसत्तापक्ष दलहरूलाई निकै सकस परेको छ । मंसिर २६ गते देउवाले एमाले अध्यक्ष केपी ओलीलाई भेटेर विधेयक निर्वाचन विधेयकहरूबारे छलफल गर्न संसद सुचारु गर्न तयार हुने संकेत गरेपछि देउवाले ओली भेटेको हुनसक्छ । प्रजातन्त्रमा निर्वाचन महत्वपूर्ण हो तर देशको सार्वभौमिकताभन्दा महत्वपूर्ण निर्वाचन हुनसक्दैन । देशको सार्वभौमिकता र स्वतन्त्रता गुम्ने खतरालाई थाँती राखी आन्दोलन स्थगन गर्नु जनतालाई धोका हुनेछ । संविधान संशोधन विधेयक फिर्ता नै संसदलाई सुचारु गर्ने एकमात्र विकल्प हुनसक्छ ।

सत्तापक्ष र प्रतिपक्षको आ-आफ्नै अडानको कारण संविधानले निर्दिष्ट गरेको समय २०७४ माघ ७ गतेभित्र कुनै पनि तहको निर्वाचन हुनेमा शंका बढ्दैछ । अहिले विवादमा संविधान संशोधन विधेयक देखिए पनि दलहरू आगामी निर्वाचन जित्ने रणनीति तयार गर्दैछन् । संविधान संशोधनको मुद्दालाई देखाएर सत्ता पक्ष आगामी निर्वाचनसम्म यही गठबन्धन र अझ मधेसी मोर्चासितसमेत गठबन्धन बनाएर जाने तयारीमा देखिन्छ । यो नीति सफल भएमा एमालेलाई कमजोर पार्न सक्ने आँकलन सत्ता पक्ष दलहरूको छ ।

प्रमुख प्रतिपक्ष एमाले संविधान संशोधनका अन्य विषयलाई भन्दा सिमाङ्कनलाई बढी जोड दिइरहेको छ । कुनै ५ नं. प्रदेशको सिमाङ्कन मिलेको

खण्डमा अन्य विषयलाई छोडेर एमाले सम्झौतामा जाने त होइन भनी शंका गर्नेहरूको कमी छैन । सरकारले संविधान संशोधन विधेयक फिर्ता नगरेसम्म संसद चलन नदिने अडान लिँदै आएको एमाले पछिल्लो चरणमा संसदमा निर्वाचन विधेयकहरू पेश भएमा छलफल गर्न तयार भएको बताएर एमाले आफ्नो अडानबाट पछि हटेको संकेत गरेको छ ।

कतिपय बुद्धिजीवीहरू मधेसी दलहरूले संविधान स्वीकार नगरेको बताएर भ्रम फैलाइ रहेका छन् । उनीहरूको दाबी छ, मधेसी दलहरूले संविधान स्वीकार नगरेसम्म कुनै पनि तहको निर्वाचन सम्भव छैन । प्रश्न उठ्छ, संविधान स्वीकार गर्नु भनेको के हो ? संविधानअनुसार मधेसी दलका सांसदहरूले प्रधानमन्त्रीको निर्वाचनमा सुशील कोइराला र प्रचण्डलाई भोट हाल्नु के संविधानलाई स्वीकार गर्नु होइन ?

मधेसी दलका नेताहरू तराइलाई आफ्नो निर्वाचन हुनसक्दैन । देशको सार्वभौमिकता र स्वतन्त्रता गुम्ने खतरालाई थाँती राखी आन्दोलन स्थगन गर्नु जनतालाई धोका हुनेछ । संविधान संशोधन विधेयक फिर्ता नै संसदलाई सुचारु गर्ने एकमात्र विकल्प हुनसक्छ ।

अहिलेको संविधानले संक्रमणकालमा संविधान संशोधनको कल्पना गरेको छैन । संविधानको धारा २७४

उपधारा (८) ले बहुसंख्यक प्रदेश सभाबाट स्वीकृत भएर आएको विधेयक संघीय संसदमा तत्काल कायम रहेको सदस्य संख्याको दुई तिहाइ बहुमतबाट पारित गर्नुपर्ने अनिवार्य व्यवस्था गरेको छ । अहिलेको संसद न संघीय संसद हो न प्रदेश सभाहरू नै गठन भइसकेको छ । यो अवस्थामा संविधान संशोधन गर्नु संविधानविपरीत हो ।

पहिलो संविधान संशोधन पनि गलत थियो । त्यस बेला पनि प्रश्न उठेको थियो । तर नेका, एमाले र माओवादीको सहमतिपछि संविधानमा जे जस्तो व्यवस्था भए पनि त्यसलाई दलहरूले वैधानिकता दिए । तर अहिले स्थिति त्यस्तो छैन । जवर्जस्ती संविधान संशोधन गर्न खोजेमा प्रमुख प्रतिपक्षले अदालतमा प्रश्न उठाउनेसम्मको धम्की दिइसकेको छ । राजनैतिक विषयमा अदालतमा गएर न्याय माग्न उपयुक्त होइन । यसले न्यायालयको सर्वोच्चता स्थापित हुन जानेछ । नेपालको संविधानले संसदीय सर्वोच्चतालाई स्वीकार गरेको छ । बजेट पारित, विधेयकहरू पारित, राष्ट्रपति र उप-राष्ट्रपति, सभामुख र उपसभामुख, प्रधानमन्त्री संसदबाटै निर्वाचित हुने व्यवस्था संसदीय सर्वोच्चता हो ।

कति बुद्धिजीवीहरूले संविधान संशोधनको लागि बाधा अड्काउ फुकाउको संवैधानिक प्रावधान प्रयोग गर्नसक्नेतर्क गरिरहेका छन् । हो, केपी ओलीले राजीनामा दिएको बेला नयाँ सरकार गठनको समस्या आएको थियो । त्यसबेला पहिलो पटक बाधा अड्काउको धारा प्रयोग गरिएको पनि थियो । तर सरकार गठन र संविधान संशोधन फरक फरक विषय हुन् । सरकार गठनलाई देखाइन्छ । तराईबाट करिब १० प्रतिशतमात्र प्रतिनिधित्व गरेको देखिन्छ । तराईबाट जम्मा १० प्रतिशत (देशभरिबाट होइन) प्रतिनिधित्व गर्ने दलहरूले भनेजस्तै संविधान संशोधन गर्न खोज्नुलाई कसरी जायज मान्न सकिन्छ ?

अहिलेको संविधानले आधार आवश्यक निर्वाचन हो । लामो समयदेखि स्थानीय निकायको निर्वाचन भएको छैन । मुखले शासक दलका नेताहरू

जहिले पनि निर्वाचनको कुरा गर्छन् तर व्यवहारमा उनीहरू आफ्नो अनुकुल नभएसम्म निर्वाचन गराउने चाहँदैनन् । सरकारमा बसेर निर्वाचन गर्न खोज्ने प्रवृत्तिले निर्वाचन हुन नसकेको हो । अहिले भने स्थिति बेग्लै छ । प्रमुख प्रतिपक्ष एमालेले निर्वाचनसम्बन्धी विधेयक संसदमा पेश हुने भए छलफल गर्न तयार भएको बताएको छ । अब निर्वाचनमा जान चाहने हो वा होइन सरकारी दलहरूको व्यवहारमा भर पर्छ । निर्वाचनमा जान चाहेको हो भने संविधान संशोधन विधेयक फिर्ता गरेर निर्वाचनसम्बन्धी विधेयकहरू संसदमा पेश गर्ने प्रतिबद्धता जाहेर गर्नुपर्छ ।

लामो समयसम्म संसद अवरुद्ध हुनु राम्रो होइन तर देशको सार्वभौमिकता नै गुम्ने अवस्था आए पछि प्रतिपक्षहरूले देशको सार्वभौमिकता रक्षाको लागि कठोर कदम चाल्नु पनि स्वभाविक हो । त्यसैले अहिले सबै मिलेर संकटको विकास खोज्नु आवश्यक छ । त्यसका लागि संसदमा प्रतिनिधित्व गरेका राजनैतिक दलहरूको बैठक बोलाएर निकासको लागि सरकारले पहल गर्नु आवश्यक छ ।

सत्ता पक्ष र प्रमुख प्रतिपक्षले एकले अर्कोलाई दोष देखाएर निर्वाचन नहुँदै संसदको अवधि समाप्त भयो भने दलहरूसँग म्याद थप्नुको विकल्प हुने छैन । म्याद थपेर अगाडि बढ्ने सोच कुनै हालतमा पनि उपयुक्त होइन । त्यो बाटो रोज्नु दलहरूको लागि गम्भीर भूल हुनेछ । जनताले अहिलेका संसदलाई चार वर्षको लागि मात्रै अनुमति दिएका थिए । संविधान संशोधन गरेर संसदको म्याद थप्नु असंवैधानिक र अप्रजातान्त्रिक हुनेछ । म्याद थपपछि सांसद जनताको प्रतिनिधिभन्दा प्राविधिक र कानुनी रूपमा मात्रै सांसद बन्नेछन् । त्यसबेला दलहरू आलोचनाको पात्र बन्नेछन् । त्यसपछि जातीय, क्षेत्रीय, धार्मिक समूहहरूले देशमा अराजकता फैलाउन सक्छन् । देश फेरि अस्थिरतातर्फ जानसक्छ । त्यो स्थिति नियन्त्रण गर्न शासक दलहरूलाई सहज हुने छैन । परिस्थितिले फेरि नयाँ खिलराज रेग्मीलाई जन्म दिनसक्छ । यसबारे राजनैतिक दलहरू सचेत हुन आवश्यक छ ।

निर्वाचनलाई सौदाबाजी अस्त्र बनाउँदैछ सरकार

- आसलाल

संविधान संशोधन प्रस्तावविरुद्ध प्रतिपक्ष दलहरूको आन्दोलनलाई निस्तेज बनाउन सरकार चलाइरहेका दलहरू-माओवादी केन्द्र र काँग्रेस यतिबेला निर्वाचनको ज्यादै चर्चा गरिरहेका छन्। आगामी माघसम्ममा स्थानीय निकाय, प्रदेश र केन्द्रीय व्यवस्थापिकाको निर्वाचन गर्नुपर्ने संवैधानिक प्रावधानलाई देखाएर उनीहरू संविधान संशोधन प्रस्तावको अपरिहार्यतालाई प्रकाशमा ल्याउने प्रयास गरिरहेका छन्। संविधान संशोधन प्रस्ताव पारित हुन विलम्ब भए संविधानले तोकेको मितिमा चुनाव नहुने र परिणामतः संवैधानिक संकटको अवस्था आउने ‘खतरा’ बारे शासक दलहरू अहिले चर्को हल्ला गरिरहेका छन्। यस्तो गरेर उनीहरू यतिबेला संविधान संशोधन प्रस्तावविरुद्ध संघर्षरत प्रतिपक्षी दलहरू निर्वाचनविरोधी भएको भनी प्रस्तुत गर्न खोज्दैछन्। अनि जतिसक्दा चाँडो सरकारले प्रस्ताव गरेको संविधान संशोधन प्रस्ताव पारित गर्न दबाव दिन खोजिरहेका छन्। तर सरकारले

यतिबेला निर्वाचनको प्रसङ्गलाई सौदाबाजी गर्ने अस्त्रको रूपमा प्रयोग गरिरहेको छ। सरकारले निर्वाचनको लागि आवश्यक विधेयकहरू सदनमा ल्याएको छैन। निर्वाचन गर्न आवश्यक सबै कानुनहरू तयार भएका छैनन्। श्रेयसहोदलगायत प्रावधानबारे राजनीतिक दलहरूबीच चर्को मतान्तर छ। यी सबै कामलाई देखे-नदेखेभैं गरी सरकारले प्रतिपक्षी दलहरूलाई निर्वाचन समयमै हुन नदिने कारक मान्नु हाँस्यास्पद छ।

यतिबेला सदनमा सरकारले दर्ता गरेको संविधान संशोधन प्रस्ताव पारित भए देशको सार्वभौमिकता कमजोर हुने मात्र होइन, देशको स्वतन्त्र अस्तित्व नै रहिरहने हो-होइन भन्नेबारे यतिबेला नेपाली जनता चिन्तित छन्। अनि यो प्रस्ताव कसको हित गर्न कहाँबाट आयो भन्ने कुरा आजको मितिसम्ममा घामजत्तिकै छुट्याङ्ग भइसकेको छ। तसर्थ प्रतिपक्षी दलहरूले गरिरहेको संघर्षलाई कमजोर बनाई सकेसम्म चाँडो यो देशहित विपरीतको विधेयक पारित गर्ने षड्यन्त्रमा आज शासक दलहरू

लागिरहेका छन्। निर्वाचन लोकतन्त्रको आधार हो। आवधिक निर्वाचनले लोकतन्त्रलाई बलियो बनाउने गर्दछ। नेपाली जनताले पारित गरेको आजको नेपाली संविधान निर्वाचन बिनाकार्यान्वयन हुनेमा कुनै विवाद छैन। तसर्थ नेपाली जनता र प्रतिपक्षी दलहरू पनि निर्वाचनको पक्षमा छन्। तर निर्वाचन गर्ने नाममा देशको सार्वभौमिकता र स्वतन्त्रता नै कमजोर बनाउने अनि प्रकारान्तरमा देशको अस्तित्व नै धरापमा पार्ने कुनै पनि विधेयक पारित गर्ने काम देशलाई माया गर्ने जनता र राजनीतिक दलले कल्पना समेत गर्न सक्दैन। देश रहे मात्र निर्वाचन हुनुको अर्थ रहन्छ। देश नै नरहे निर्वाचन र संविधान कार्यान्वयनको कुनै अर्थ छैन। निर्वाचन देश र लोकतन्त्र बलियो बनाउन हो। निर्वाचन गरेर देशको अस्तित्व नै सिध्तिने हो भने त्यस्तो निर्वाचन नभए पनि कुनै फरक पर्दैन। त्यस कारण संविधानअनुसार निर्वाचन गर्न प्रथमतः देशको सार्वभौमिकता बेचिने संविधान संशोधन विधेयक फिर्ता हुनु पर्दछ।

‘संविधान संशोधन विरुद्ध आन्दोलन अझ तेजिलो पार्ने

भक्तपुर। नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) सित नेकपा (एमाले) का अध्यक्ष एवं पूर्व प्रधानमन्त्री केपी ओलीले बुधबार भेट गर्नुभयो। बिजुक्छे निवास कमल विनायक भक्तपुरमा भएको भेटमा संविधान संशोधन विधेयक, संसद अवरोध, निर्वाचन र चालू आन्दोलनको विषयमा छलफल भयो।

भेटमा अध्यक्ष बिजुक्छेले देश र जनताको हित विपरीत प्रचण्ड सरकारले संसदमा प्रस्तुत गरेको संविधान संशोधन विधेयक फिर्ता नलिएसम्म संसद अवरोध र चालू आन्दोलनलाई निरन्तरता दिनुपर्नेमा जोड दिनुभयो।

एमाले अध्यक्ष ओलीले संविधान संशोधन विधेयक संसदबाट कुनै हालतमा पारित हुन नदिने आफ्नो अडान यथावत रहेको स्पष्ट पार्दै सर्वोच्च अदालतमा विचाराधीन मुद्दाको किनारा पछि त्यसको आधारमा आन्दोलनका नयाँ कार्यक्रमहरू छलफल गरी तयार गर्ने विचार व्यक्त गर्नुभयो।

उहाँले ५ नं. प्रदेशका जनता, राजनैतिक दल सबैको विरोध हुँदा हुँदै ल्याइएको विधेयक फिर्ता नलिएसम्म संसद अवरोध कायमै राख्ने पनि बताउनुभयो।

भेटमा बिजुक्छेले सञ्चारकर्मीलाई प्रतिक्रिया दिँदै नेकपा एमालेका संसदीय दलका उपनेता सुवास नेम्वाङ्गले संसद्को जारी अवरोध, संविधान कार्यान्वयन र स्थानीय निकायको निर्वाचनका विषयमा कसरी अगाडि जाने भन्नेबारेमा दुवै नेताबीच छलफल भएको बताउनुभयो। उहाँले भन्नुभयो ‘संसद्मा आन्दोलन चलि रहेको छ, संसद् अवरुद्ध



भइरहेको छ, सडकमा पनि जनता उठिरहेका बेलामा अब कसरी अगाडि बढ्ने र आन्दोलनलाई कसरी लैजाने भन्नेबारेमा छलफल भएको छ।’

सरकारले संसद्मा पेश गरेको संविधान संशोधन प्रस्ताव देश र जनताको हितविपरीत रहेको भन्नेबारेमा दुवै दल एकमत रहेको बताउँदै पूर्वसभामुख रहनुभएका नेता नेम्वाङ्गले भन्नुभयो ‘छलफलमा संविधान संशोधनको विषयलाई लिएर संसदमा गरिएको अवरोधलाई निरन्तरता दिने र अझै सशक्त ढंगले अगाडि बढ्नेबारेमा दुई दलबीच छलफल भएको छ।

उहाँका अनुसार संसद्को अवरोध र सडक आन्दोलनलाई जारी राख्दै अझै सशक्त ढंगले लैजानेबारेमा दुवै दलको एउटै धारणा रहेको छ।

त्यस्तै नेमकिपाका अध्यक्ष नारायणमान बिजुक्छेले सरकारले संसदमा पेश गरेको संविधान संशोधन प्रस्ताव फिर्ता नलिएसम्म संसद्को अवरोध जारी राख्नेबारेमा दुई दलबीच सहमति भएको जानकारी दिनुभयो।

‘संसदमा दर्ता भएको संविधान संशोधन प्रस्तावलाई स्थगित गरेर अगाडि जानु हुँदैन, यसो गर्दा जनताको भावनामा ठेस पुग्छ र जनताले संसदलाई पनि विश्वास गर्दैनन्, पार्टीलाई पनि विश्वास गर्दैनन्, त्यसैले प्रस्ताव फिर्ता नलिएसम्म संसद् अवरुद्ध

गर्ने कार्यलाई निरन्तरता दिनुपर्छ, यसका लागि सरकारलाई दबाव दिनुपर्छ उहाँले भन्नुभयो।’

अध्यक्ष बिजुक्छेले स्थानीय निकायको निर्वाचनका लागि अझै ऐन कानुन नै नबनेको अवस्थामा संसद्मा दर्ता भएको विधेयकलाई थाँती राखेर निर्वाचनमा जाने भन्ने चर्चा सत्तापक्षले प्रतिपक्षको ध्यान अर्तै मोड्न खाजेको आरोप लगाउनुभयो।

उहाँले भन्नुभयो, ‘संशोधन प्रस्तावलाई फिर्ता नलिइ थाँती राखेर अगाडि बढ्ने पक्षमा एमाले पनि सहमत छैन र यसो गर्न पनि हुँदैन, नेपाल नै रहन्छ कि रहँदैन भन्ने अवस्था सिर्जना होला भन्ने डर भएको बेलामा प्रस्ताव फिर्ता पछि मात्रै संसद् खोलेर अगाडि जानुपर्छ भन्ने धारणा हामीले राख्यौं।’

सरकारमा जाने दलले आफ्नो फाइदालाई मात्रै हेरेर निर्णय गर्दा देशमा अस्थिरता बढेको पनि उहाँले बताउनुभयो।

भेटमा नेमकिपाको तर्फबाट सचिव सुनिल प्रजापति, विदेश विभाग प्रमुख प्रेम सुवाल र कोषाध्यक्ष चैत्यराज शाक्यको उपस्थिति थियो भने नेकपा (एमाले) को तर्फबाट संसदीय दलका उप नेता सुवास चन्द्र नेम्वाङ्ग र केन्द्रीय सदस्य अग्नी प्रसाद खरेलको पनि उपस्थिति थियो।

के साँच्चिकै विपन्नले पाउलान् त निःशुल्क उपचार ?

- जर्नाजिन पौडेल

स्वास्थ्यमन्त्री गगन थापाले एक पत्रकार सम्मेलन आयोजना गरेर मुलुकभरका निजी तथा सरकारी स्वास्थ्य संस्थाले आगामी पुस १ गतेदेखि विपन्न, बेवारिसे, असहाय, ज्येष्ठ नागरिक, एकल महिला र अपाङ्गता भएका व्यक्तिलाई निःशुल्क उपचार दिने प्रतिबद्धता गरेका छन्।

नेपाल सरकारले नीतिगत व्यवस्था गरको आठ वर्षपछि यसप्रकारको पहल भएको छ। साथसाथै यस पहलसँगै एउटा प्रश्न पनि उठेको छ, के यो प्रतिबद्धता सहजै कार्यान्वयन होला त ? हुनत यसपटक उनले निजी स्वास्थ्य संस्थाहरूलाई सहमतिमा ल्याएर यस्तो घोषणा गरेको भनिएको छ। तैपनि नेपालमा भनाइ र गराइमा फरक हुने भएकोले शंका गर्ने आधार प्रशस्त भेटिएको छ। निःशुल्क सेवा दिन तयार भएका निजी स्वास्थ्य संस्थाको अनुगमन गर्न स्वास्थ्य मन्त्रालयले एक समिति गठन गरेको छ।

निजी अस्पतालको छाता संगठन अफिन र स्वास्थ्य मन्त्रालयलबीच भएको सम्झौताअनुसार चिकित्सक परामर्श, प्रयोगशाला, शैया, नर्सिङ केयर, रेडियोलोजी र अक्सिजन निःशुल्क हुनेछ। तर, सुविधा लिनका लागि तोकिएको प्रावधानले भने विपन्नले त्यति सजिलै सुविधा पाउनेमा शंका गर्ने विभिन्न

तर्कहरू भेटिएका छन्। सेवा लिनका लागि काठमाडौंको हकमा वीर अस्पताल र उपत्यकाबाहिरका लागि गाविस वा नगरपालिका, जिल्ला प्रशासन कार्यालय, जिल्ला जनस्वास्थ्य कार्यालय र स्वास्थ्य मन्त्रालयको सिफारिस चाहिन्छ। के अपभ्रष्ट बिरामी भएका विपन्नले त्यो सब सिफारिस जुटाउञ्जेल अस्पतालले कुरेर बस्ला ? हाम्रोमा चलनै छ, जसका लागि सुविधा तोकिएको हुन्छ सुविधा लिने व्यक्ति तीभन्दा बाहेकका पहुँचवाला व्यक्ति हुन्छन्। कतै यसमा पनि यस्तै यस्तै हुने त होइन। विपन्न वर्ग जसले उपचार गर्न नसकेर अस्पतालको छतबाट आत्महत्या गरेर मर्न बाध्य छन् के यो निर्णयले तीनलाई सम्बोधन गर्न सक्ला त ? के साँच्चै नै अस्पतालले नक्कली बिरामीको उपचार लिष्ट पेश गरेर सुविधा दिएको रेकर्ड देखाउन्न त ? यसको ग्यारेन्टी कसले दिने ?

अटेर गरेर बसेका थिए यसअघि निजी स्वास्थ्य संस्था

सुशासन ऐन २०६४ को दफा ४५ र स्वास्थ्य संस्था स्थापना, सञ्चालन तथा स्तरोन्नति मापदण्डसम्बन्धी निर्देशिका २०६४ अनुसार १० प्रतिशत शैयामा निःशुल्क उपचार दिनुपर्ने भए पनि कार्यान्वयनमा निजी अस्पतालले अटेर गरेर बसेका थिए। उनीहरूले यतिखेर कार्यान्वयन गर्ने प्रतिबद्धता जनाए पनि

त्यसको भरपर्दो विश्वसनीय आधार के ? खै यसको कार्यान्वयनको प्रस्ट कार्यविधि ?

निर्देशिकामा बिरामीलाई दिएको सेवाबारे अभिलेख राख्ने र मन्त्रालयमा प्रतिवेदन बुझाउनुपर्ने व्यवस्था भए पनि यसअघि पनि सबै अस्पतालले विपन्न वर्गलाई उपचार गरेको भनेर भुठ्ठा विवरण पेश गर्दै आएको जग जाहेरै छ। त्यसैले यसपटक यसको सहि तरिकाले कार्यान्वयन हुनेमा प्रशस्त शंका गर्ने आधार छ।

निजी तथा सरकारी स्वास्थ्य संस्थाले राख्ने र जनताले जान्नुपर्ने कुरा यस्ता छन् :

- १) स्वास्थ्य संस्थाहरूले विपन्न, बेवारिस र असहाय बिरामीका लागि निःशुल्क शैया लेखेको स्टिकर टाँसिएको हुनुपर्नेछ।
- २) सूचनाबोर्डमा अस्पतालमा निःशुल्क उपचाररत बिरामीको विवरण राख्नुपर्नेछ।
- ३) निःशुल्क उपचार सेवा कार्यान्वयन नभए बिरामीले मन्त्रालय वा जिल्ला जनस्वास्थ्य कार्यालयमा उजुरी दिन सक्नेछन्।

जे होस् एउटा सकारात्मक कामको सुरुवात भएको छ। यसलाई सबै तह र तप्काबाट सहयोगको खाँचो छ। विशेषत जनताले आफ्ना हक र अधिकार खोज्न जान्नु पनि आजको आवश्यकता हो। अन्यथा कानुन एकथरि बन्दै जान्छ कार्यान्वयन अर्कै तरिकाले हुँदै जान्छ।

भूकम्प प्राविधिकले निजी आवास निर्माण कार्य रोके

काठमाडौं। सम्झौता भएअनुसार सेवासुविधा नपाएको भन्दै सहरी विकास मन्त्रालयअन्तर्गत खटिएका भूकम्प अति प्रभावित १४ जिल्लाका प्राविधिकले काम रोकेका छन्।

भूकम्पपछिको पुनःनिर्माणका लागि सिन्धुपाल्चोक, दोलखा, रामेछाप, ओखलढुङ्गा, सिन्धुली, काभ्रेपलाञ्चोक, मकवानपुर, गोरखा, धादिङ्ग, रसुवा, नुवाकोट, काठमाडौं, ललितपुर र भक्तपुरमा गरी दुई हजार ६५० प्राविधिक खटिएका छन्। प्राविधिक कर्मचारीले काम रोकेपछि सुस्तगतिमा भइरहेको पुनःनिर्माणको काम अझ ढिला हुने भएको छ।

गाउँमा कार्यालयको व्यवस्था, पीडितका गुनासोको सुनुवाई र समयसापेक्ष तलबभत्ताको माग गर्दै काम रोकिएको गोरखामा खटिनुभएका इन्जिनियर सञ्जीव अम्गाइले बताउनुभयो। यसअघि असोज ७ गते जिल्लामा खटिएका प्राविधिकलाई कार्यसम्पादनका आधारमा ५० प्रतिशत र

दुर्गमका आधारमा २५ प्रतिशत भत्ता दिने सहमति भएको प्राविधिकको भनाई छ।

“तीन महिनामा पनि कार्यसम्पादन मापदण्ड बनेन, पुनःनिर्माणका लागि स्थलगत रुपमा खट्ने कर्मचारीलाई हुनुपर्छ, जेठदेखि यो माग राख्दै आएका छौं, यही विषयलाई लिएर दुईपटक प्रधानमन्त्रीलाई पनि भेटिसकेका छौं”- उहाँले भन्नुभयो।

कार्तिक मसान्तमा माग पूरा नभए मंसिर १ देखि आन्दोलन गर्ने भने पनि एक महिना पर्खंदा कार्यान्वयन नभएपछि काम रोकेर राजधानी आउनुपरेको नुवाकोटमा खटिनुभएका इन्जिनियर कपिल रेग्मीले बताउनुभयो।

“प्राविधिक कर्मचारीका माग पूरा गर्नेतर्फ नलागे पुसर ५ गते सबै प्राविधिक कर्मचारीले राजीनामा दिने तयारी गरेका छौं”- उहाँले भन्नुभयो।

स्थलगत रुपमा खटिएका प्राविधिक इन्जिनियरलाई अधिकृत,

ओभरसियरलाई सुब्बा र सव-ओभरसियरलाई खरदारसरहको तलबबाहेक मसलन्द, यातायात र भत्तालगायत सुविधा नदिइएको प्राविधिकको गुनासो छ।

राष्ट्रिय पुनःनिर्माण प्राधिकरणका सचिव डा. सञ्जय शर्मा प्राविधिकलाई सुविधा दिने सम्बन्धमा निर्देशक गरिसकेकोले त्यससम्बन्धी मापदण्ड निर्माणको कार्य अन्तिम चरणमा पुगेको बताउनुहुन्छ।

“वैज्ञानिक आधारमा कार्यसम्पादनसम्बन्धी मापदण्ड बनाउँदै छौं,” उहाँले भन्नुभयो -“सरकारी पैसा नीति, नियम नबनाई खर्च गर्न सकिँदैन, प्राधिकरण अरु काम पन्छाएर प्राविधिकको समस्या समाधानतिर लागेको छ, त्यसैले उहाँहरूले पनि पीडितको अवस्था हेरेर जिम्मेवारपूर्ण तरिकाले काम गर्नुपर्छ।”


यो हप्ताभित्र मापदण्ड बनाएर प्राविधिकको सही र उपयुक्त माग सम्बोधन गर्ने तयारी भइरहेको प्राधिकरणले जनाएको छ।

जन साहित्य गोष्ठी, पाँगाद्वारा आयोजित तेश्रो नेपालभाषा साहित्य मञ्चा र सांस्कृतिक कार्यक्रम २०७३ का कैही दृश्यहरु



साहित्य स्तम्भ

- राम शरण महर्जन
किपू



हाइकु

कुमाःया चाःथें
जीवनया पलाःख्वाय्
थःगु हे ल्हाःती ।१।

छु बाँ छु बाँ थें
न्ह्याना च्वनी सुपाँय्त
स्वया च्वनी वं ।२।

वं थःत ब्वल
भीगु म्हगस लाका
मिया भीत तुं ।३।

लँ खना ग्यापिं
दना च्वनी द्वापातय्
म्हगस तधं ।४।

सू भिं सू मभिं
च्वया मत कपायल्
छं स्यू न जिं स्यू ? ।५।

ज्या चिधं मखु
दोख खः नुगः म्हिवगु
ग्यानापू थ्व ल्वय् ।६।

भिकी लँ स्यँसा
मनू स्यनकी स्यनं
ख्वंम्वहः थें हे ।७।

समाज ला खः
नई त्वनी धका ज्याः
खँ ज्वी पाःतु पां ।८।

सीःत पिया च्वं
बृद्धाश्रमया जीवन
न्हासं चू नातां ।९।

यक्व दु लँपू
दक्के तधं जीवन
छु म्वाय् क्वह्यंका ।१०।

दँ फः पूलिसे
ह्वेमा तधं जीवन
छाय् थें बोभु थौं ।११।

लँ ज्यःगु ला खँ
मखँ जीवन स्वगु
लँ दापाः ज्वीवं ।१२।

हाइकु नुगः
पल्ख्या खः जीवन
म्वाये हे मगाः ।१३।

सुथः दना स्वः
ह्वया च्वंगु मुखु स्वां
मीखाय् घायेथें ।१४।

पाँगामा.....

थापामगरले संविधान संशोधनको प्रस्ताव देशघाती भएको र हिन्दी भाषालाई एउटा अतिथि भाषामात्रै बनाइनुपर्नेमा जोड दिनुभयो । लैनचौरको दिवाभोज पछि ठूला तथा साना माछालाई लाउने भनिएको भ्रष्टाचारको अभियोग र कारबाही पनि सेलाएको बताउँदै लोकमानमाथिको महाअभियोगको प्रस्तावसमेत भारतकै पहलमा आएको चर्चा भइरहेको उहाँले बताउनुभयो ।

कार्यक्रममा नेपालभाषा साहित्य तःमुंज्याका अध्यक्ष चन्द्रबहादुर उलक, नेपाल साहित्य समाज बूटवलका अध्यक्ष हरिसुन्दर बासी, नेक्राविसंघका अध्यक्ष नीरज लवजू, पुरातत्वविद् शुक्रसागर श्रेष्ठ, गायक रामकृष्ण दुवाल, समाजसेवी निलकण्ठ अमात्यलगायत अतिथिहरूले पनि बोल्नुभएको थियो ।

जनसाहित्य गोष्ठीका सल्लाहाकार श्रीकृष्ण महर्जनको सभापतित्वमा सम्पन्न उक्त कार्यक्रमको उद्घाटन पुराना स्वास्थ्यकर्मी एवं समाजसेवी जलबहादुर महर्जनले गर्नुभएको थियो भने स्वागत मन्तव्य गोष्ठीका सचिव नारायण महर्जन र अध्यक्ष बुद्धिमान महर्जनले धन्यवाद मन्तव्य राख्नुभएको थियो । कार्यक्रम संचालन रुविसा महर्जन, किरण महर्जन र अनुषा महर्जनले गरेको थियो ।

कार्यक्रममा अध्यक्ष बिजुकुल्लेले सम्मेलनमा प्रतियोगी नेपालभाषाका रचनाहरूमध्ये उत्कृष्ट लेखकहरूलाई पुरस्कार वितरण गर्नुभएको थियो । सम्मेलनमा रामशरण महर्जनको हाईकु कविता प्रथम भएको थियो । त्यसैगरी द्वितीयमा नरेनमान महर्जनको 'माँ' नामक कविता र तृतीयमा नरमान महर्जनको 'वा चायकी' कविता भएको थियो । सान्त्वनामा सुवर्ण महर्जन, राम महर्जन र अर्जुन महर्जन भएका थिए ।

सम्मेलनमा सांस्कृतिक कार्यक्रम पनि प्रस्तुत गरिएको थियो ।

टोखामा.....

प्रशिक्षणको क्रममा संविधान संशोधन प्रस्तावको विरोधमा संसदमा अवरोध गरिरहेको स्मरण गर्नुभयो । यो प्रस्ताव पाससँगै नेपालको अस्तित्व समाप्त हुने भएकोले कुनै हालतमा संसदमा पेश गर्न नदिन संघर्षरत छौं भन्नुभयो ।

वहाँले फिडेल क्यास्ट्रोको सम्झना गर्दै क्यूबा आज विश्वकै लागि प्रेरणाको केन्द्र बनेको छ । शिक्षा, स्वास्थ्य, रोजगारको व्यवस्थामा ठूलो प्रगति र साम्राज्यवादीसँग अथक संघर्षले समाजवादको रक्षा गरेको इतिहासलाई प्रस्तुत गर्नुभयो ।

कार्यक्रममा केन्द्रीय सदस्य एवं काठमाडौं जिल्ला

अध्यक्ष नारायण महर्जनले प्रशिक्षण लिइसकेपछि व्यवहारमा प्रयोग गर्न अनुरोध गर्नुभयो । देशमा सही राजनीति नेमकिपाले मात्र गरिरहेको स्मरण गर्दै हाम्रो आवाजलाई देशको कुना कप्चामा पुऱ्याउने काम अगुवा कार्यकर्ताले गर्नुपर्ने बताउनुभयो । वहाँले फिडेलको त्याग, संघर्ष र बलिदानी भावनालाई अनुसरण गर्नुपर्ने बताउनुभयो ।

नेक्राविसंघका अध्यक्ष नीरज लवजूले फिडेल क्यास्ट्रोको इतिहासबारे प्रस्तुत पाउँदै संविधान संशोधन विरुद्ध देशमा युवा विद्यार्थीको

संयुक्त सडक आन्दोलनबारे प्रस्तुत गर्नुभयो ।

नेक्राविसंघका सह-सचिव हरिराम सुवालले संविधान संशोधनका प्रस्तावहरू देशहित विपरीत रहेको बुँदागत विश्लेषण गर्नुभयो । वहाँले किसान संघको दोस्रो राष्ट्रिय सम्मेलन राजविराजमा यही माघ २८ र २९ गते हुने जानकारी पनि दिनुभयो ।

नगर समितिका अध्यक्ष कृष्णमान श्रेष्ठको सभापतित्वमा भएको कार्यक्रममा कान्छा श्रेष्ठ र शैलेष डंगोलले पनि बोल्नुभएको थियो ।

दाइजो लिनु हुन्न है,

दाइजो दिनु हुन्न ।

दाइजोको कारण वेली मर्नु हुन्न ।



नेपाल सरकार

सूचना तथा सञ्चार मन्त्रालय

सूचना विभाग

संविधान संशोधन फिर्ता गर्न सडक बहस

काठमाडौं । संविधान संशोधन प्रस्ताव खारेजीको माग गर्दै आन्दोलनरत नेपाल क्रान्तिकारी विद्यार्थी संघ र नेपाल क्रान्तिकारी युवा संघलगायत आठ वटा युवा-विद्यार्थी संगठनहरूको आयोजनामा मंगलबार नयाँ बानेश्वरमा सडक बहस कार्यक्रम भयो । कार्यक्रममा सहभागी युवा-विद्यार्थीहरूसमक्ष बोल्दै नेपाल मजदुर किसान पार्टीका केन्द्रीय सदस्य तथा सांसद डिल्लीप्रसाद काफ्लेले नेपालको सार्वभौमिकता तोड्न नै भारतीय शासक वर्गको आदेशमा प्रचण्ड नेतृत्वको सरकारले देशहित विपरीतको संविधान संशोधन विधेयक ल्याएको बताउनुभयो । उहाँले कोही पनि नेपाली जनताको मातृभाषा नरहेको हिन्दी भाषालाई नेपालको सरकारी

कामकाजको भाषा बनाउने लक्ष्यसहित संविधानमा भाषाको प्रष्ट प्रावधान हुँदाहुँदै फेरि सरकारले संशोधन दर्ता गरेको बताउनुभयो ।

उहाँले भन्नुभयो, 'भारतीय राजदूत रञ्जित रेले मध्येसी दलका नेताहरूलाई राजदूतावासमा बोलाएर नेपालको संविधानको विषयमा निर्देशन दिनु नेपालको सार्वभौमिकतामाथिको हस्तक्षेप हो । नेपाली जनतालाई यसप्रकारका हस्तक्षेप कुनै पनि हालतमा सह्य हुन सक्दैन ।'

राष्ट्रिय जनमोर्चा नेपालका अध्यक्ष चित्रबहादुर केसीले संघीयता शासक दलहरूका लागि समेत घाँडो भइसकेको हुनाले संघीयता खारेज गर्नुपर्ने विचार

व्यक्त गर्नुभयो ।

उहाँले हिजो तराईका जिल्लाहरूमात्र समावेश प्रदेश नं. २ बनाएका दलहरू आज तराईका जिल्लाहरूमात्र भएको अर्को प्रदेशको मागप्रति जिम्मेवार भएको बताउनुभयो ।

नेकपा एमालेका पोलिटव्युरो सदस्य लालबाबु पण्डितले 'राष्ट्रघात' भन्ने शब्द नै नभएको भन्ने गृहमन्त्री विमलेन्द्र निधिको अभिव्यक्तिप्रति बिमति राख्दै लैनचौरको भारतीय राजदूतावासमा गएर देशको भविष्य निर्णय गर्नु नै राष्ट्रघात भएको बताउनुभयो ।

नेक्राविसंघका केन्द्रीय अध्यक्ष नीरज लवजूले संविधान संशोधन विधेयकमा केही परिमार्जन गरी पारित गर्ने काम

युवा-विद्यार्थी आन्दोलनलाई स्वीकार्य नभएको बताउँदै संशोधन प्रस्ताव पूर्ण रूपमा खारेज गर्नुपर्ने बताउनुभयो ।

उहाँले देशहित विपरीतको संशोधन प्रस्ताव फिर्ता गरेपश्चात मात्र निर्वाचनको काम अधि बढाउनुपर्ने विचार व्यक्त गर्नुभयो ।

कार्यक्रममा नेकपा (माले)का कुमार बेलबासे, युवा संघ नेपालका अध्यक्ष राजीव पहारी, अनेरास्ववियुका अध्यक्ष नवीना लामा, प्रगतिशील युवा संगठनका अध्यक्ष लोकेन्द्रबहादुर शाही, अनेरास्ववियु (छैटौँ) का पूर्वअध्यक्ष अनिलकिशोर घिमिरेलगायतले बोल्नुभएको थियो । कार्यक्रममा विभिन्न सांस्कृतिक नृत्यहरू प्रस्तुत गरिएको थियो ।

कीर्तिपुर उपभोक्ता सहकारी संस्थाको ग्राहक उपहार नतिजा सार्वजनिक

कीर्तिपुर । कीर्तिपुर उपभोक्ता सहकारी संस्था लि.द्वारा सञ्चालित कीर्तिपुर सहकारी पसलले दशैं, तिहार, छठ र सात गाँउले जान्नाको उपलक्ष्यमा ग्राहकवर्गलाई लक्षित गरी उपहार कार्यक्रम गरेको थियो ।

मंसिर २८ गते एक समारोह गरी ग्राहकहरूको उपस्थितिमा नतिजा प्रकाशित गरिएको थियो । उपहार कार्यक्रमको नतिजा संस्थाको सूचना पाटिमा टाँस गरिएको संस्थाले जनाएको छ । उपहार जित्न सफल ग्राहक महानुभावहरूलाई कार्यलय समयभित्र सात दिनभित्र सम्पर्क गर्नुहुन अनुरोध समेत गरेको छ ।

उपहार कार्यक्रमको नतिजा फेसबुक facebook.com/kirtipurcoshop/ मा पनि राखिएको छ ।

जसमध्ये गिफ्ट ह्याम्पर १ मा ४८ जना, ह्याम्पर २ मा ४९, ह्याम्पर ३ मा १० र ह्याम्पर ४ मा १५ जनाको कुपन नं. सार्वजनिक गरिएको छ ।

गिफ्ट ह्याम्पर नं. ४ को नतिजा यहाँ प्रस्तुत गरिएको छ ।



GIFT HAMPER 4		
S.No.	Coupon No.	Prize
1	15484	SAMSUNG LED TV 26"
2	13226	HIMSTAR REFRIGERATOR
3	7971	GAS GYSER
4	17152	VACUUM CLEANER
5	936	INDUCTION COOKTOP
6	14722	DISH HOME SET
7	1979	BALTRA MIXTURE
8	12978	STAND FAN
9	1713	ROTI MAKER
10	13356	WATER DISPENSER
11	4159	DVD PLAYER
12	8886	TIMEX WATCH
13	6906	PRESSURE COOKER
14	15253	EMERGENCY LIGHT
15	5396	CUP SET

१३ औं ज्यापु दिवसमा पाँगा र कीर्तिपुरलाई पुरस्कारको वर्ष

काठमाडौं । मंसिर २८ गते यःमरिको दिनलाई ज्यापु दिवसको रूपमा मनाइँदै आइरहेको १३ औं वर्ष पुरा भएको छ । यसभन्दा अघि यःमरि पुन्हि (पूर्णिमा)को रूपमा नेवार समुदायले मनाउँदै आइरहेको थियो भने किराँतीहरूले उद्यौली दिवसको रूपमा अहिले पनि मनाइँदै आइरेको छ ।

ज्यापु दिवसमा सधैं गौर ज्यापु प्रमुख आतिथ्य गरेर ज्यापूहरूलाई आश्वासन दिने र विविध पुरस्कार दिने प्रचलनको विकास गरेको छ ।

यसैक्रममा १३ औं ज्यापु दिवसमा प्रमुख अतिथि प्रधानमन्त्री पुष्पकमल दाहाल उर्फ प्रचण्डले ज्यापूहरूको पहिचानको सम्मान गर्ने आश्वासन दिँदै राज्य कोषबाट १५ लाख सहयोग गर्ने प्रतिबद्धता व्यक्त गर्नुभयो भने लेडिज बडि बिल्डर थाइल्याण्डमा भएको विश्व बडी बिल्डिङमा तेस्रो हुन सफल ननिता महर्जनलाई पनि



राज्यबाट सम्मान गर्ने घोषणा गर्नुभयो ।

त्यसैक्रममा यसवर्ष कीर्तिपुर क्षेत्रका धेरै प्रतिभावानहरूलाई पुरस्कार वर्षा नै भयो । शिक्षातर्फ युवा प्रतिभा पुरस्कार पाँगाकी दिपा महर्जनलाई नेपालभाषामा एमए मा प्रथम (ने.सं. ११३५) भएकोमा रु. १० हजार नगद सहित सम्मानपत्र, इटागोल कीर्तिपुरका उपेश महर्जनलाई नगद रु.१० हजार, खेलकुदतर्फ कीर्तिपुरकी ननिता महर्जनलाई १० हजारसहित सम्मान पत्र प्रदान गरेको थियो ।

वहाँले हालै थाइल्याण्डमा भएको लेडिज फिटनेसमा च्याम्पियन २०१६ मा ब्लुडब्लुबीपिएफमा कास्य पदक जित्नु भएको थियो ।

सांस्कृतिकतर्फ पाँगाका सन्देश डंगोललाई १० हजार नगद सहित सम्मान पत्रबाट सम्मान गरिएको थियो । त्यसैगरी सांस्कृतिक गुरुतर्फ पाँगाका गोविन्द महर्जन, सांस्कृतिक बाजामा चोभारको दवु दाफा खलः र ग्वानानी धिमे खलःलाई सम्मानपत्रबाट सम्मान गरिएको थियो ।

पाँगा तरकारी बजार उद्घाटन

पाँगा । कीर्तिपुर नगरपालिका वडा नं. ९ मा स्थापित नवकृत कृषि सहकारी तरकारी बजार पाँगा धोकासीमा मंसिर २८ गते विधिवत उद्घाटन भयो ।

पूर्व राज्यमन्त्री दिलीप महर्जनले सुकुन्दामा बत्ती बाली तरकारी बजारको उद्घाटन गरेको थियो ।

त्यसक्रममा प्रमुख अतिथि महर्जनले तरकारी बजारमा रहेका तरकारीहरू उपभोक्ताको लागि सस्तो र शुलभ हुनुपर्ने, अर्गानिक तरकारी



हुनुपर्ने बताउँदै स्थानीय लाभान्वित हुनुपर्ने बताउनुभयो । सहकारीका अध्यक्ष नरहरी महर्जनको सभापतित्वमा

भएको कार्यक्रममा ई. दुर्कमान महर्जन, ई. मदन डंगोल, समाजसेवी निलकण्ठ अमात्यले बोल्नुभएको थियो ।

कीर्तिपुरमा मानवअधिकार दिवस सम्पन्न

कीर्तिपुर । ६८ औं अन्तर्राष्ट्रिय मानव अधिकार दिवस मंसिर २५ गते नेपाल मानव अधिकार संगठन कीर्तिपुर शाखाले आफ्नै कार्यालयमा मनाइयो ।

संगठनका सभापति श्रीमती रचना श्रेष्ठको

सभापतित्वमा भएको कार्यक्रममा सल्लाहकार बाबुराम महर्जन, निलकण्ठ अमात्य, नन्दकुमारी महर्जन र टीकाराम महर्जनलगायतका वक्ताहरूले मानवअधिकारको रक्षाको लागि विशेष निगरानी

राख्नुपर्ने सल्लाह दिनुभयो । सो अवसरमा नयाँ सदस्यता बन्नु भएकालाई बधाई तथा शुभकामना आदानप्रदान गरिएको थियो ।

कार्यक्रममा संगठनका सचिव केशव अधिकारीले पनि बोल्नुभएको थियो ।

ननितालाई तःननी कीर्तिपुरद्वारा सार्वजनिक अभिनन्दन

कीर्तिपुर । बडिबिल्डिङ फिजिकल फिटनेस महिलातर्फबाट पहिलो उपाधी जितेकी कीर्तिपुरकी सुपुत्री ननिता महर्जन (बज्राचार्य)लाई तःननीवासीद्वारा मंसिर २५ गते शनिबार अभिनन्दन गरियो ।

शनिबार तःननीमा भएको एक कार्यक्रममा ननितालाई नगरपरिक्रमा गराई कार्यक्रम स्थलसम्म पुर्‍याएको थियो ।

ननिताले थाइल्याण्डमा सम्पन्न डब्लुडब्लुविपिएफ वर्ल्ड



लेडिज फिटनेस च्याम्पियनशिप २०१६ मा महिला एथलेटिक

फिजिकमा कास्य पदक जितेकी हुन् ।

आँखा जोगाउने ७ उपाय

सामान्य र स्वस्थ आँखाले बिना कुनै दुखाई टाढा एवम् नजिकको वस्तु स्पष्ट हेर्न वा देख्न सक्दछ । कुनै व्यक्ति जसको आँखा सामान्य छैन उसले टाढाको वस्तु धमिलो देख्न सक्दछ । टाढाको वस्तु हेर्न आँखाका परेलाहरू च्यातेर हेर्नुहुन्न यदि यसो गरेमा आँखा दुख्छ । कुनै वस्तुलाई हेरिरहँदा पनि आँखा दुख्छ । सामान्य आँखा दिनभर निरन्तर घुमिरहन्छ । यसले आफ्नो फोकस एक ठाउँबाट अर्कोतर्फ हेर्दा परिवर्तन गरिरहन्छ । अर्कोतर्फ असामान्य आँखा नजिकको वस्तु हेर्दा स्थिर हुन्छ । त्यसैले आँखा चलायमान हुन आवश्यक ठानिन्छ । कुनै पनि सिंगो वस्तुलाई पूर्णरूपमा हेर्नुभन्दा त्यसको कुनै भागलाई पहिले हेर्ने र त्यसपछि विस्तारै सिंगो वस्तुलाई हेर्नुपर्छ । सबै आँखालाई आराम प्रदान गर्नुपर्छ । यो जान्न हामीले पढ्दा, लेख्दा, सिउँदा, बुन्दा, टि.भी. वा सिनेमा हेर्दा हाम्रो आँखालाई कसरी प्रयोग गर्नुपर्छ ।

१) किम्वयाउने

निरन्तररूपमा आँखा फिमकाउन सिकनुपर्छ । शुरुवातमा यो सचेत रहेर गर्नुपर्छ । पछि गएर यो बानी बन्ने हुन्छ । एक हरफ पढ्दा दुईपटक जति आँखा फिमकाउनु पर्ने हुन्छ । आँखा फिमकाउँदा आँखालाई आराम हुन्छ । कुनै काम गर्दा आँखा फिमकाउनाले काममा बाधा पुग्दैन किनभने आँखाका परेलीहरू नजोडिएजस्तो लाग्छ ।

२) पढाइ र लेखाइ

पढ्दा वा लेख्दा किताबलाई आँखाको धेरै नजिक राख्नु हुन्न । आँखा र कितावको दूरी लगभग १२ इन्च जति कायम गर्नुपर्छ । एक घन्टाजतिको निरन्तर पढाएपछि आँखालाई आराम दिनुपर्छ । आँखालाई बन्द गरेर वा आँखामा सफा चिसो पानी छयापेर आराम दिन सकिन्छ । यद्यपि, दुबै हतकेलाले आँखालाई ढाक्नु सबैभन्दा उत्तम मानिन्छ ।



३) यात्रा गर्दा पढाइ

गुडिरहेको गाडीमा पढ्ने बानीलाई हटाउनुपर्छ पढिहाल्ने भए पनि बाहिरपट्टी पछाडि गइरहेका/छोडिएका वस्तुलाई हेर्ने क्रम निरन्तर गर्नाले आँखालाई आराम पुग्न जान्छ ।

४) रातमा पढाइ

एकदमै चम्किलो प्रकाशमा पढ्नु हुँदैन । टेबल-ल्याम्पको सहायताले पढ्दा बत्तिको उज्यालो सिधा कितावमा पर्नुहुन्न । सिधा र प्रत्यक्ष प्रकाश कितावको अलि छेउमा पर्नुपर्छ । धमिलो प्रकाशमा पनि पढ्नुहुँदैन । टयुबलाइट विद्युतिय बल्बको तुलनामा पढ्नको लागि राम्रो मानिन्छ ।

५) सिनेमा टि.भी

सिनेमा तथा टेलिभिजन कम हेर्नुपर्छ । १२ वर्षमुनिका केटाकेटीमा आँखा सम्बन्धी इतरदोष बढ्ने सम्भावना बढी हुने हुँदा यो उमेरमा धेरै टि.भी, सिनेमा हेर्न दिनुहुँदैन ।

सिनेमा टी.भी हेर्दा टाउको अलि पछाडी लगी आरामले हेर्नुपर्छ । चिउँडो अलिकति उठाउनुपर्छ ताकि माथिल्लो परेला आधा बन्द जस्तो

रहोस् । निरन्तर परेला फिमकाउन बिसर्नु हुँदैन । आँखालाई आराम दिई चलाइरहनुपर्छ ।

६) सिलाइ-बुनाइ

सिउँदा वा बुन्दा सियोको चालसँगै आँखा पनि घुमाउनुपर्छ । एउटै ठाउँमा केन्द्रित नभई आँखालाई चारैतिर घुमाउनुपर्छ ।

७) चस्मा

अत्यन्त चम्किलो प्रकाशमा सस्तो र गुणस्तरहीन चस्मा लगाउनुहुन्न किनभने यसले आँखालाई असर पुर्‍याउँछ । राम्रो गुणस्तरको चस्मा मात्र प्रयोग गर्नुपर्ने हुन्छ ।

एउटै एवं निरन्तरको चस्मा लगाइ आँखाको लागि हानिकारक हुन्छ । आँखाको लागि प्राकृतिक प्रकाश आवश्यक र लाभदायक हुन्छ । दिन-रात चस्मा लगाउनु आँखाको लागि हानिकारक मानिन्छ । त्यसबाहेक आँखाको सहन शक्ति पनि घट्न जान्छ । कमजोर आँखा विभिन्न रोगहरूको शिकार बन्दछ । यस्तो आँखामा प्रकाश प्रति संवेदनशील र सुख्खा हुन्छ ।

- डा. राजेन्द्र केसी

- स्वास्थ्य खबरपत्रिका

हार्दिक श्रद्धाञ्जली

जन्मः
वि.सं. २०००/०८/१३

स्वर्गारोहणः
वि.सं. २०७३/०८/१८

स्व. राधा श्रेष्ठ

नेमकिपा चन्द्रागिरी नगर समितिका सदस्य का. राजकुमार श्रेष्ठका ममतामयी माता **श्रीमती राधा श्रेष्ठ**को दुःखद निधन भएको १३ औं दिनको पुण्यतिथिमा मृतकप्रति भावपूर्ण श्रद्धाञ्जली अर्पण गर्दै शोकसन्तप्त परिवारजनमा हार्दिक समवेदना व्यक्त गर्दछौं ।

नेपाल मजदुर किसान पार्टी
चन्द्रागिरी नगर समिति, बलम्बु